

निविदा स्विकृती करताना अंदाजपत्रक अद्ययावत करतानाची कार्यपध्दती.

महाराष्ट्र शासन
जलसंपदा विभाग,

शासन परिपत्रक क्र: निविदा-०४१०/(१९२/२०१०)/मोप्र-१,

मंत्रालय, मुंबई ४०० ०३२

दिनांक : १९ मे, २०१०

- वाचा :-** १) शासन परिपत्रक सार्वजनिक बांधकाम विभाग क्र.डीपीडब्ल्यू-१९९६/ १६(ब)/
लेखापरिक्षा- दि.२०.०९.१९९७
२) शासन परिपत्रक जलसंपदा विभाग क्र.निविदा-०३०८/(१८२/०८)/मोप्र-१,
दि.२५.०८.२००८

प्रस्तावना -

प्रचलित दरसूचीनुसार मंजूर अंदाजपत्रकावर आधारित निविदा बोलविण्याची पध्दत आहे. क्वचित प्रसंगी जुन्या मंजूर अंदाजपत्रकावर निविदा बोलावली जाते. काहीवेळेस निविदा सूचना प्रसिध्द केल्यानंतर दरसूची बदलते. अशा परिस्थितीत निविदा स्विकृत करण्यापूर्वी अंदाजपत्रक अद्ययावत करून अद्ययावत अंदाजपत्रकाशी निविदा देकाराची तुलना करून, निविदा स्विकृतीबाबतचा निर्णय घेण्यात येतो. याबाबतची कार्यपध्दती खालील प्रमाणे निश्चित करण्याचा शासनाने निर्णय घेतला आहे.

शासन परिपत्रक:

१) ई निविदा सूचना संबंधीचे दिनांक ७.१.२०१० च्या परिपत्रकानुसार रु. ९० लाखापेक्षा जास्त किंमतीच्या सर्व निविदेचे बिड डॉक्युमेंट वेबसाईटवर देणे बंधनकारक आहे. कंत्राटदारांना दर पृथ्यकरणासहीत अंदाजपत्रकातील सर्व माहिती उपलब्ध होणार आहे, त्यामुळे दर पृथ्यकरण काळजीपूर्वक करावे.

२) दरसूची बाहेरील बाबींचे दर कसे ठरवावेत/अद्ययावत करावेत याबाबतच्या सूचना स्वतंत्ररित्या जारी करण्यात येत आहे.

३) MPW manual para 313 व 315 नुसार निविदा बोलविण्यापूर्वी जुन्या दराने केलेल्या अंदाजपत्रकातील दर प्रचलित दरसूचीनुसार अद्ययावत (Recast) करून व त्यास तांत्रिक मंजूरी देण्याची जबाबदारी अद्ययावत अंदाजपत्रक मंजूर करण्यास सक्षम असलेल्या अधिकाऱ्यांची राहिल.

४) निविदा स्विकृत करणाऱ्या अधिकाऱ्यांनी शासन परिपत्रक दिनांक २०.९.१९९७ व MPW manual Appendix ४२ अनुक्रमांक २० नुसार प्रदान अधिकारापर्यन्त निविदा स्विकाराव्यात व अधिकारापेक्षा जास्त रकमेची निविदा, निविदेवरील अधिक्य सक्षम स्तरावर मंजूरीसाठी सादर करणे बंधनकारक राहिल. याबाबत प्रत्येक महामंडळाने नियमाचे काटेकोर पालन करावे.

५) निविदा प्रक्रियेस अंतिम करण्याची मर्यादा MPW manual परिच्छेद २१७ अन्वये स्पष्ट असताना वेळेचा अपव्यय करणाऱ्या व शासनाच्या नियमावलीचे पालन न करणाऱ्या संबंधितास जबाबदार धरून त्याच्यावर कारवाई करण्यात येईल. याबाबत असे स्पष्ट करण्यात येते की, निविदा कागदपत्रे सादर करणाऱ्या अंतिम तारखेस जे दर असतील, त्याच दराने अंदाजपत्रक अद्ययावत करावे. अंदाजपत्रक अद्ययावत करून, निविदा देकाराशी तुलना करावी.


६) अ.क्र.५ प्रमाणे निविदा देकाराशी तुलना करण्यासाठी अंदाजपत्रक अद्ययावत करताना, फक्त दर अद्ययावत करावेत, दर पृथ्यकरणाच्या तरतूदी/बाबी मध्ये काहीही बदल करू नयेत. (No change in structure of rate analysis) कोणत्याही नवीन बाबी अंदाजपत्रकात अंतर्भूत करू नयेत. (No new items to be included)

७) निविदा अधिकाऱ्यास मान्यता देणाऱ्या अधिकाऱ्यांची व अधिकाऱ्याचा प्रस्ताव सादर करणाऱ्या अधिकाऱ्यांची निविदा प्रक्रियेची संयुक्त जबाबदारी राहिल असे दिनांक २५.४.२००८ च्या परिपत्रकात निर्देशित असताना सदर परिपत्रकाचे पालन न झाल्याचे निदर्शनास आल्यास व त्यामुळे होणाऱ्या शासनाच्या आर्थिक नुकसानीचीही जबाबदारी ही संबंधित अधिकाऱ्यांची राहिल व सदर प्रकरणी संबंधित अधिकाऱ्यावर जबाबदारी निश्चित करून कारवाई करण्यात येईल.

८) वरील कार्यपद्धतीचे काटेकोरपणे अवलंबन केले आहे किंवा नाही, हे पाहण्याची जबाबदारी संबंधित मुख्य अभियंता व महामंडळाच्या कार्यकारी संचालकाची राहिल.

सदर परिपत्रक शासनाच्या वेबसाईटवर २०१००५१९१५५८४७००१ ठेवण्यात आले आहे.

महाराष्ट्राचे राज्यपाल यांच्या आदेशानुसार व नांवाने,


(दी. धो. भिडे)

मुख्य अभियंता व सहसचिव

प्रति,

महालेखापाल १/२, (लेखा व अनुज्ञेयता)/(लेखा परिक्षा), महाराष्ट्र, मुंबई/नागपूर
अधिदान व लेखा अधिकारी, मुंबई
निवासी लेखा अधिकारी, मुंबई
सामान्य प्रशासन विभाग, मंत्रालय, मुंबई
सचिव (जलसंपदा), जलसंपदा विभाग, मंत्रालय, मुंबई
सचिव (लाक्षेवि), जलसंपदा विभाग, मंत्रालय, मुंबई
सर्व मुख्य अभियंता व पदसिद्ध सहसचिव, मंत्रालय, मुंबई
अधीक्षक अभियंता व पदसिद्ध उपसचिव, मंत्रालय, मुंबई
कार्यकारी अभियंता, व पदसिद्ध अवर सचिव, मंत्रालय, मुंबई
सर्व कार्यकारी संचालक, पाटबंधारे विकास महामंडळे.
सर्व क्षेत्रीय मुख्य अभियंता, जलसंपदा विभाग
सर्व क्षेत्रीय अधीक्षक अभियंता, जलसंपदा विभाग
सर्व क्षेत्रीय कार्यकारी अभियंता, जलसंपदा विभाग
सर्व तांत्रिक कार्यासने जलसंपदा विभाग, मंत्रालय, मुंबई,
सर्व उप अभियंता जलसंपदा विभाग, मंत्रालय, मुंबई
मो.प्र.-१, निवडधारिका,